



سوال

(574) محبوب پلوتا

جواب

السلام علیکم ورحمۃ اللہ وبرکاتہ

محبوب پلوتا

الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد!

محبوب پلوتا

آپ نے اخبار البحدیث مورخہ 24 صفر المظفر 1337ھ ہجری میں حافظ محمد اسلم صاحب جبریلوری سلمہ اللہ تعالیٰ کے مضمون محبوب الارث کے متعلق جو تحریر فرمایا ہے۔ اس کی بابت خدمت عالی میں یہ غرضداشت بھیجنا ضروری سمجھتا ہوں۔ امید ہے کہ اس تحریر کو اخبارم ذکر میں شائع فرمادیں گے۔

حافظ صاحب موصوف کا جو مضمون رسالہ معارف کے جولائی اور اگست کے نمبر میں نکلا ہے۔ خوش قسمتی سے مجھے اس کے پڑھنے کا موقع ملا ہے۔ حافظ صاحب کا دعویٰ یہ ہے کہ قرآن و حدیث تو خیر خود فقہ میں بھی اصولاً یتیم اولاد کو محبوب نہیں کر سکتی۔ اس دعویٰ کا اثبات ایسی خوبی کے ساتھ ادا کیا گیا ہے۔ کہ اس میں شک و شبہ کی گنجائش باقی نہیں رہتی۔ آپ سے اتنی شکایت ضرور ہے کہ اس مضمون کو اپنے اخبار میں بلکہ چھاپے ہوئے آپ نے اس کے خلاف لکھا وہ مضمون بھی ناظرین البحدیث پڑھ لیتے۔ تو پھر اس کے بعد آپ کی رائے کا وزن ان کو کبھی طرح معلوم ہوتا۔ خود آپ سے بھی یہی شکایت ہے کہ آپ نے اس مضمون کو سرسری نگاہ سے دیکھا ہے۔ اور شاید اس کا بقیہ حصہ جو اگست میں چھپا ہے۔ آپ نے غور سے ملاحظہ نہیں فرمایا۔ جس میں ان تمام باتوں کا مفصل جواب موجود ہے۔ جو آپ نے تحریر فرمائی (1) ہے۔

آپ نے حافظ صاحب سے اختلاف فرماتے ہوئے ایسی جزئی اور سرسری باتیں لکھی ہیں۔ جب پر تعجب ہوتا ہے۔ حالانکہ حافظ صاحب نے ایک نہایت لطیف اصولی بحث کی ہے۔ پہلی بات جو آپ نے تحریر فرمائی ہے۔ کہ اولاد کے لفظ کو صلیبی اولاد پر آپ حقیقت اور بالواسطہ اولاد پر مجاز قرار دیتے ہیں۔ چنانچہ آپ فرماتے ہیں۔

”اولاد کا لفظ صلیبی اولاد کے لئے حقیقت اور غیر صلیبی کے لئے مجاز ہوا اور یہ تو علم اصول میں ثابت شدہ بات ہے۔ کہ ایک ہی لفظ سے حقیقت اور مجاز آن واحد میں مراد لینا جائز نہیں“

اس کے جواب میں یہ عرض ہے کہ صحیح بخاری کی حدیث آن واحد میں بیٹی اور پوتی دونوں کو حصہ دلاتی ہے۔ یعنی بقول آپ کے حقیقی اور مجازی دونوں آن واحد ہی میں مراد ہیں۔



معلوم ایسا ہوتا ہے کہ اولاد کم کے لفظ کو آپ نے اپنا کم و بنا تکم پر قیاس کیا ہے۔ کے ان الفاظ کیا قیاس حقیقتاً صلیبی پر ہوتا ہے۔ اور غیر صلیبی پر مجازاً لیکن اولاد کا لفظ ایسا نہیں ہے وہ ان سے عام (2) ہے۔ علمت و معلول کی جو بحث آپ نے فرمائی ہے وہ سب سے زیادہ حیرت انگیز ہے۔ بن بھائی پچا اور بھتیجے میت کے وارث ہوتے ہیں۔ یہاں کہاں علت اور معلول کا سلسلہ ہے۔ حقیقت یہ ہے کہ وراثت اور اقرابت کے محور پر گردش کرتی ہے۔ اور اقرابت میں یتیم اولاد شامل ہے۔

بجلی کے کرنٹ کی جو مثال آپ نے لکھی ہے جس کی بابت آپ نے فرمایا ہے کہ اس

1- عام ہے تو ہماری پیش کردہ مثال میں پوتوں کو بھی حصہ دلانے سے کون مانع ہے۔ یعنی کسی مرحوم کے دو بیٹے ہیں۔ ایک بیٹا اولاد ہے۔ اور ایک کے دو بیٹے ہیں۔ سب ملا کر چار ہوئے۔ کیا آپ یا حافظ صاحب چار پر تقسیم کریں گے۔ یا دو پر؟ غالباً چار کی ہاں نہ کریں گے۔ دو کی کریں گے۔ تو ثابت ہوا کہ پوتے حقیقتاً اولاد نہیں۔ (ایڈیٹر) حافظ صاحب نے اس بات کو خصوصیت کے ساتھ اپنے مضمون میں واضح اور نمایاں طور پر ثابت کیا ہے۔

سے اچھی کوئی مثال نہیں۔ آئیے ہم اس سے بھی واضح اور صاف مثال پیش کرتے ہیں۔ اور وہ یہ کہ میت کو باپ اور نانی نے چھوڑا ظاہر ہے کہ اس صورت میں آپ کے قول کے مطابق وراثت کی برق کا جو کرنٹ چلے گا۔ وہ قریب کے اسٹیشن یعنی باپ پر رک جانا چاہیے۔ لیکن قانون وراثت اس کرنٹ پر نانی تک پہنچاتا ہے۔ اور باپ ہی تک محدود نہیں رکھتا اس سے صاف ظاہر ہوا کہ آپ کی یہ دلیل بے کار (3) ہے۔

پھر اس کے بعد آپ لکھتے ہیں۔ کہ یتیم پوتلپنے باپ کا وارث ہے۔ تو زندہ بیٹلپنے باپ کا سارا وارث کیوں نہ ہو۔؟ اس سے انکار نہیں کہ زندہ بیٹلپنے باپ کا وارث کیوں نہیں۔ لیکن سارا کا لفظ جو آپ نے لکھا ہے۔ یہی بحث طلب ہے اور منطقی طور پر نتیجے میں یہ الفاظ نہیں آیا پھر اس کے بعد دو بیٹوں اور چھ پوتوں کا دریافت طلب مسئلہ جو آپ نے لکھا ہے۔ اس متعلق حافظ صاحب کے مضمون میں صاف جواب لکھا ہے۔ کہ یتیم اولاد اپنے باپ کے قائم مقام ہو کر وہی حصہ لے گی۔ جو اس کے باپ کا تھا۔ قائم مقام کا اصول نظر انداز کر دینے سے یہ غلط فہمی آپ کو پیدا ہو گئی۔ اور غلط فہمی کی بنیاد پر آگے چل کر آپ اس بات پر اصرار کرتے ہیں۔ کہ زندہ بیٹوں کے بیٹوں کو بھی حصہ کیوں نہیں جانا حالانکہ جب ان کے باپ زندہ ہیں۔ تو ابھی وہ بیٹے ان کے قائم مقام کیونکر ہو سکتے ہیں۔ بعینہ اسی طرح کے جس طرح باپ کی موجودگی میں دادا باپ کا قائم مقام نہیں ہو سکتا۔ اس لئے وارث نہیں ہوتا۔ (4)۔

حافظ صاحب کی فرضی دلیل پر آپ نے جو آپ کے معارضہ کیا ہے کہ وہ بھائیوں کی صورت میں ایک بھائی عیاش ہے اور وہ جوش مستی میں بھائی کو قتل کر ڈالے کہ میں ساری جا ندر کا مالک بن جاؤں تو کیا صورت کا بھی کوئی انتظام جناب نے سوچا ہے؟

اس کا جواب یہ ہے کہ اس کا شریعت نے خود بند و بست کر دیا ہے کہ قاتل کو وارثت نہیں ملتی اور وہ قصاصاً قتل کر دیا جاتا ہے جو صورت حافظ صاحب نے پیش کی ہے اس کو پھر ذرا بخور ملاحظہ فرمائیے وہ اس نوعیت سے ہرگز نہیں ہے جس نوعیت پر آپ نے پیش کی ہے اس صورت میں قاتل کو محروم کرنے اور اس سے قصاص کے بعد بھی اسکے دوسرے مجرب بھائی وارث ہوتے ہیں اور اس لئے مجرب الارث کا مسئلہ یقیناً قطع رحم اور قتل کا محرک ہو سکتا ہے۔ پھر آپ نے جو یہ لکھا ہے۔

''کوئی وجہ نہیں ہے کہ زندہ بیٹے کے ساتھ پوتا دادا کی جائداد میں اس کا شریک ہو سکے۔ بحال یہ کہ وہ جائداد اس کے باپ کی طرف ہنوز منتقل نہیں ہوئی''

اس پر آپ سے یہ سوال کیا جا سکتا ہے۔ کہ مجرب پوتے کا وارث پھر آپ اس کے دادا کو کیوں قرار دیتے ہیں۔ جب کہ اس کے مردہ باپ کی طرف ہنوز اس کی جائداد منتقل نہیں ہوئی تھی۔ اصلیت یہ ہے۔ کہ قائم مقامی کے اصولوں کو نظر انداز کرنے کی یہ سب خرابیاں ہیں۔ 1-

1- کس قدر جلدی میں آپ نے یہ بات تحریر فرمائی ہے۔ جناب دادا پوتے کا وارث اس صورت میں ہوتا ہے۔ کہ لائن میں دادا اور پوتے کے درمیان کوئی اقرب وارث نہیں صرف باپ تھا۔ سو درمیان سے اٹھ گیا اب پوتے اور دادا میں کوئی روک نہیں۔ اس کے مقابل کی مثال اگر ہے تو یہ ہے اور یقیناً یہی ہے۔ کہ کسی مرحوم کا صلیبی بیٹا نہیں۔ صرف



پوتا ہے تو بے شک وہ اسی طرح بے مانع وارث ہے۔ جس طرح دادا (باپ کے عدم پر) پوتے کا وارث ہے۔ لیکن جس صورت میں دادا کا صلیبی بیٹا موجود ہے۔ جو پوتے سے اقرب ہے۔ تو پھر قریب اقرب کے برابر کیوں ہو سکتا ہے۔ بس یہی ایک اصول ہے جو ہم میں آپ میں مستحق علیہ ہے۔ اور یہی فیصلہ کن ہے۔

نوٹ۔ اس مسئلے کے امر تسری حامیوں نے بھی ایک ٹریکٹ شائع کیا ہے۔ گوانہوں نے اہل حدیث کی تردید میں لکھا ہے مگر خوش قسمتی سے میں اس کو تائید سمجھتا ہوں۔ اس کا ذکر آئندہ کسی نمبر میں ہوگا۔ ان شاء اللہ۔ زبانی گفتگو ان سے ہو چکی ہے۔ جس میں بہت سے مراتب ملے ہو چکے ہیں۔ (ایڈیٹر)

آخر میں محبوب محروم اور مظلوم پوتے کی بابت آپ لکھتے ہیں۔ "اللہ تعالیٰ کے علم میں بھی اس یتیم بچے کا حال قابل رحم ہے۔"

بے شک قابل رحم ہے۔ لیکن ویسا ہی جیسا زندہ گاڑی ہوئی لڑکیوں کا جس کے بارے میں قرآن پاک میں ارشاد ہے۔ **وَإِذَا النُّؤُودَةُ سَأَلَتْ ۖ بِأَيِّ ذَنْبٍ قُتِلَتْ**

از چشم خود پیرس کہ مارا کہ می کشد جانان گناہ طالع و جرم دستارہ نیست

(احقر العباد احمد حسین خان۔ پبشر خریدار اخبار البدیہ (5)۔ الہدیہ امر تسری ص 216 ربیع الثانی 1337 ہجری)

1۔ جواب پوتا دادا کی طرف سے چچا کے ہوتے ہوتے دوسروں کے قریب ہے مگر اقرب نہیں۔ اقرب اس کا چچا ہے۔ پس اصولاً چونکہ ہم مستحق ہیں۔ کہ الاقرب فالاقرب لہذا مسئلہ کا یہی فیصلہ ہے۔ (ایڈیٹر)

2۔ محبوب پوتا دادا کی طرف سے چچا کے ہوتے ہوتے دوسروں کے قریب ہے مگر اقرب نہیں۔ اقرب اس کا چچا ہے۔ پس اصولاً چونکہ ہم مستحق ہیں۔ کہ الاقرب فالاقرب لہذا مسئلہ کا یہی فیصلہ ہے۔ (ایڈیٹر)

3۔ بے کار نہیں غور طلب ہے۔ مرحوم سے کرنت دو مختلف لائنوں کی طرف جاتا ہے۔ ایک دو دہاں دوسرا شمال ان دونوں میں کوئی لائن دوسرے کے لئے ذریعہ یا حاجب نہیں۔ برخلاف صورت تنازعہ کے کہ مورث کا مرحوم بیٹا پوتے کے لئے ذریعہ اور زندگی میں بالاتفاق حاجب (مانع) ہے۔ فافتر قافم ولا تعجل (ایڈیٹر)

4۔ بس یہی جواب فیصلہ کن ہے۔ اس سے ثابت ہوا کہ پوتا اولاد کم میں حقیقتاً داخل نہیں۔ بلکہ بحیثیت قائم مقامی ہے۔ یعنی اولاد کی اولاد ہے۔ لہذا یوحسبم اللہ فی اولاد کم میں حقیقتی اولاد کے ساتھ درجہ نہیں پائے گا۔ (ایڈیٹر)

5۔ الحمد للہ جملہ مراتب ملے ہو کر بحث اب مرکز پر آگئی ہے۔ کہ پوتا اپنے مرحوم باپ کا قائم مقام ہو کر چچا کے ساتھ وارث ہے۔ اس کا ثبوت نقلی یا عقلی دینا فریق ثانی کا فرض ہم سب کو دشوار ہے۔ (ایڈیٹر)

هذا ما عندي والله اعلم بالصواب

فتاویٰ شناسیہ امر تسری

جلد 2 ص 544

محدث فتویٰ